

केथन बांध किनारे कुंड में होगा देवी प्रतिमाओं का विसर्जन

खास बातें
प्रशासन द्वारा की जा रही व्यापक तैयारियां
जनप्रतिनिधियों, अधिकारियों ने व्यवस्थाओं का लिया जायजा

नवभारत न्यूज
 सिरोंज 29 सितम्बर,



शारदीय नवरात्रि में शहर में झांकियों में विराजित देवी

प्रतिमाओं का विसर्जन केथन बांध के किनारे कुंड में होगा। जिसको लेकर प्रशासन द्वारा व्यापक तैयारियां की जा रही हैं। इस मौके पर जनप्रतिनिधियों एवं अधिकारियों ने घाट पर की जा रही तैयारियों का जायजा लिया एवं आवश्यक दिशा निर्देश दिए।

नपा सीएमओ रामप्रकाश साहू ने बताया कि घाट पर नागरिकों के सुगम आवागमन

एवं सुरक्षा की दृष्टि से कार्य कराया जा रहा है। घाट के मार्ग का चौड़ीकरण किया जा रहा है। जिससे भक्तों को देवी प्रतिमाओं को विसर्जन हेतु घाट पर ले जाने तथा वाहनों को आवागमन में परेशानी का सामना न करना पड़े। लटेरी रोड स्थित केथन डेम किनारे कुंड को व्यवस्थित किया जा रहा है। वही घाट को केसरिया ध्वज पताकाओं से सजाया गया है। घाट पर पर्याप्त प्रकाश

व्यवस्था के साथ ही सुरक्षा के भी पर्याप्त इंतजाम किए जा रहे हैं। घाट पर बड़ी प्रतिमाओं के विसर्जन के लिए क्रैन की व्यवस्था की जा रही है। इसके अलावा छोटी प्रतिमाओं के विसर्जन के लिए प्रशिक्षित तैराकों की टीम तैनात की गई है। इस मौके पर जनप्रतिनिधियों, अधिकारियों ने घाट की तैयारियों का जायजा लिया एवं आवश्यक दिशा निर्देश दिए।



ट्रेन से गिरने पर युवक की हुई मौत

नवभारत न्यूज
सांची 29 सितम्बर, लगभग 32 वर्षीय व्यक्ति की तब मौत हो गई जब वह अपने परिवारों के साथ सीतापुर जिला लखीमपुर खीरी उग्र से सीतापुर एक्सप्रेस ट्रेन संख्या 12108 से मिल मुंबई मजदूरी करने जा रहा था उसके साथ उसके पिता भाई सभी साथ थे कि खंबा संख्या 884/17 कमापार के पास ट्रेन से गिरकर मौत हो गई। सूचना पर सांची पुलिस ने शव को अपने कब्जे में लेकर तफ्तीश शुरू कर दी तथा उसकी तलाशी ली गई तो उसकी पहचान रियासत अली पिता रहमत अली गाम लंबेतपुर थाना पडवा उग्र के रूप में की गई। उसके परिवार के लोग भोपाल पहुंच चुके थे तब पुलिस द्वारा मृतक के परिजनों को सूचना देकर बुलाया गया। पुलिस ने शव को अस्पताल पहुंचाया एवं पीएम करवाया गया। इस बीच परिजन भी सांची पहुंच गए थे तथा शव को पीएम उपरंत पुलिस ने अपनी कार्यवाही पूरी करते हुए परिजनों के सुपूर्द कर दिया गया।

लता मंगेशकर की मनायी जयंती

नवभारत न्यूज
गंजबासोदा, वाचनालाय पाठक संघ केतत्वाधान में भारत रत्न स्वर्गीय लता मंगेशकर की जन्म जयंती मनाई गई। संचालन पाठक संघ के संयोजक दीपक तिवारी ने करते हुए उन्हें देश की महान गायिका बातलाया स्वर्गीय श्री नारायण सदाशिव पिंगले सेवा संस्थान के अध्यक्ष एवम समाज सेवी सुनील बाबू पिंगले के कर्तव्य की उनका जन्म मंत्र में इंदौर में 28 सितंबर 1829 में दोनानाथ जी के घर में हुआ उनकी माताजी का नाम शेवन्ति मंगेशकर था उन्होंने 30 से अधिक भाषा में गाने गाये 50 हजार से भी अधिक गाने गाये उन्हें भारत रत्न से भी नवाजा गया इस अवसर पर विजय अरोप ने भी उनके बारे में जानकारी दी। आभार व्यक्त प्रभारी सतीश शिल्पकार ने करते हुए सदी की महान गीतकार एवं संगीत कार निरुपति किया। इस अवसर पर कैलाश नेमा, टीपू सोलंकी, बबलू राय सहित अनेक पाठक संघ के सदस्य उपस्थित थे।

बलात्कार का प्रयास करने के आरोप में मिली सजा

नवभारत न्यूज
कुरवाई, डारि वर्ष की नाबालिक पीड़िता के घर में घुसकर बलात्कार का प्रयास करने के आरोपी को अपर जिला एवं सत्र न्यायालय कुरवाई में कड़ी सजा एवं अर्थदण्ड से दंडित किया गया। न्यायालय अपर सत्र न्यायाधीश आनंद गौतम कुरवाई जिला विदिशा के न्यायालय में आरोपी को धारा 137(2), 76, 332(बी) बीएनएस एवं 7/8 लैंगिक अपराधों से बालकों का संरक्षण अधिनियम में दोषी पाते हुए 7, 7 वर्ष के कठोर कारावास एवं 5,000/- रूपया के अर्थ दंड से दंडित किया गया। शासन की ओर से पैरवी कर रहे एडिशनल डीपीओ मनीष कथोरिया तथा डीपीओ जे.एस. तोमर ने दंड के प्रश्न पर तर्क किये गए। शासकीय अधिवक्ता राघवेंद्र सिंह दांगी ने बताया कि घटना दिनांक 9/9/2024 को आरोपी ने पीड़िता के घर में घुसकर बलात्कार करने का प्रयास किया जिस पर से थाना पटवारी में अपराध क्रमांक 160/2024 पंजीबद्ध हुआ आरोपी को गिरफ्तार कर चालानी कार्यवाही कर विचारण हेतु न्यायालय में पेश किया गया था अभियोजन द्वारा प्रस्तुत साक्ष्यों, चरमदीप के बयानों से सहमत होते हुए न्यायालय में आरोपी को कड़ी सजा सुनाई गई।

बचपन प्ले स्कूल में मना नवरात्रि एवं दशहरा उत्सव

नवभारत न्यूज
विदिशा, बचपन प्ले स्कूल में पारंपरिक रिवाज से नवरात्रि एवं दशहरा का त्योहार मनाया गया। इस अवसर पर नन्ही बालिकाओं ने नौ देवियों के रूप धारण कर विभिन्न सांस्कृतिक प्रस्तुतियां दीं एवं बचपन की संचालिका श्रीमती अंजली श्रीवास्तव के द्वारा सभी कन्याओं का पूजन कर उनको उपहार भेंट किए। तत्पश्चात सभी बच्चों और शिक्षकों ने मिलकर धार्मिक गीतों पर गरबा किया। गरबा नृत्य के बाद श्रीराम एवं लक्ष्मण जी के द्वारा



रावण दहन कर दशहरा उत्सव मनाया गया। जिसमें रावण के दस सिरों को समाज में व्याप्त बुराइयों का प्रतीक मानकर आतिशबाजी के साथ उनका

साहित्य कान्ति सम्मान से सम्मानित हुए

नवभारत न्यूज
कुरवाई, साहित्य उपवन रचनाकार मंच दिल्ली के तत्वाधान में गत दिवस काव्य गोष्ठी का आयोजन किया गया। उपवन रचनाकार मंच के अध्यक्ष डॉ. कुमार रोहित संरक्षण डॉ. राकेश सक्सेना के द्वारा चौहान को उनकी साहित्यिक उपलब्धि के लिए साहित्य कान्ति 2025 से सम्मानित किया। आयोजन में देश-विदेश के विभिन्न रचनाकारों ने अपनी काव्य प्रस्तुति देकर साहित्य के प्रति अपने भाव व्यक्त किए तथा हौसलों के हमसफर पुस्तक का विमोचन भी हुआ जिसमें चौहान ने संचालन की भूमिका निभाते हुए कार्य किया एवं अपनी रचना जिंदगी दर्दों गम की मारी, हमारी शान है हिंदी और हिमालय आज पुकार रहा है जैसे प्रस्तुत देकर सबका मन मोह लिया।

सिरोंज में दशहरे पर रावण का कद तीस फीट

खास बातें
कुंभकरण, मेघनाद के पुतले का भी होगा दहन
दशहरा मैदान पर होगी रंगारंग आतिशबाजी

नवभारत न्यूज
 सिरोंज। सिरोंज में दशहरा पर इस बार रावण के पुतले का

कद करीब तीस फीट रहेगा। वही मेघनाद एवं कुंभकरण के पुतले का कद करीब 25-25 फीट रहेगा। सिरोंज में गुरुवार 2 अक्टूबर को विजयादशमी का पर्व धूमधाम से मनाया जावेगा। इस संबंध में जानकारी देते हुए हिंदू उत्सव समिति सिरोंज के अध्यक्ष ओम सोनी ने बताया कि दशहरा पर्व पर स्थानीय तालाब परिसर स्थित दशहरा मैदान पर लगभग तीस फीट ऊंचे रावण के पुतले का दहन होगा। इसके साथ ही कुंभकरण एवं मेघनाद के करीब 25-25 फीट के पुतले का भी दहन किया जावेगा। इस दौरान आकर्षक आतिशबाजी का भी नजारा लोगों को देखने को मिलेगा। उन्होंने बताया कि इसके पूर्व नगर में भगवान श्रीराम लक्ष्मण जी के स्वरूपों सहित श्रीराम दल की झांकी भी निकाली जावेगी। जो कटरा क्षेत्र से प्रारंभ होकर नगर के मुख्य मार्गों से होते हुए दशहरा मैदान पर पहुंचेगी। पर्व को लेकर व्यापक तैयारियों की जा रही हैं। शहर में स्थानीय कलाकार रावण, मेघनाद एवं कुंभकरण के पुतलों को तैयार करने में जुटे हैं। कलाकारों द्वारा पुतलों को बनाकर अंतिम रूप देने का कार्य किया जा रहा है।

राष्ट्रीय राजमार्ग की टूटी रैलिंग हो रही दुरुस्त

नवभारत न्यूज
सांची, राष्ट्रीय राजमार्ग निर्माण एजेंसी ने सुरक्षा कारणों से मुख्य मार्ग के दोनों ओर लगाई गई जर्जर रैलिंग को मरम्मत कार्य शुरू कर दिया है। लंबे समय से अनेक स्थानों पर रैलिंग दुर्घटनाओं और असामाजिक तत्वों की वजह से ध्वस्त पड़ी थी, जिससे हादसों की आशंका और बढ़ गई थी। अब एजेंसी द्वारा जगह-जगह टूटी रैलिंग को वेल्डिंग के सहारे पुनः खड़ा किया जा रहा है। नगरवासी बताते हैं कि राष्ट्रीय राजमार्ग निर्माण के बाद से ही रैलिंग और स्ट्रीट लाइट की गुणवत्ता को लेकर सवाल उठते



रहे हैं। कभी स्ट्रीट लाइट की मरम्मत तो कभी रैलिंग दुरुस्तीकरण ऐसी स्थिति में सरकारी राशि के दुरुपयोग और भ्रष्टाचार की आशंका से इंकार नहीं किया जा सकता। यही कारण है कि समय-समय पर राष्ट्रीय राजमार्ग निर्माण एजेंसी की कार्यप्रणाली सवालों के घेरे में रही है।

निःशुल्क सेवा
 शव वाहन / फ्रीजर
 ब्लड ग्रुप लिस्ट
 मरीज इलाज उपकरण
 पुगने लेकिन पहनने योग्य वस्त्र
 देहदान नेत्रदान संकल्प के लिए शेरपुरा विदिशा में विकास पंचोमी फोटो स्टूडियो के बगल में स्थित सुनो रेडियो स्टेशन पर संपर्क करें।
सुनो रेडियो
 84 35 250 250
 प्ले स्टोर/एप स्टोर से डाउनलोड करके आनंद लीजिए

प्रशिक्षण कुरवाई में प्रारंभिक देखभाल पर विशेष प्रशिक्षण आयोजित

बच्चों के बेहतर भविष्य की नींव

नवभारत न्यूज
कुरवाई, विदिशा जिले के विकासखंड कुरवाई में सोमवार को बच्चों के संपूर्ण विकास को सुनिश्चित करने के लिए संगत संस्था कि सहारा परियोजना के अंतर्गत एक विशेष प्रशिक्षण कार्यक्रम का आयोजन किया गया। बच्चों की प्रारंभिक देखभाल और पोषण विषय पर आधारित इस कार्यक्रम का उद्देश्य अभिभावकों व देखभालकर्ताओं को बच्चों की प्रारंभिक देखभाल, पोषण और संवेदनशील पालन-पोषण के बारे में जागरूक करना है। यह प्रशिक्षण नगर परिषद सभा कक्ष, कुरवाई में आयोजित किया

प्रशिक्षण की रणनीति और अपेक्षित परिणाम
 इस अभियान की सबसे खास बात इसकी ग्राम स्तर तक पहुंच की रणनीति है। प्रशिक्षण प्राप्त करने के बाद, प्रत्येक आंगनबाड़ी केंद्र पर सभी हितग्राहियों को ये शैक्षिक वीडियो दिखाकर उनके साथ चर्चा की जाएगी और उनकी समस्याओं का व्यावहारिक समाधान ढूँढा जाएगा। यह दृष्टिकोण सीधे तौर पर समुदाय तक पहुंच बनाने और व्यावहारिक ज्ञान प्रदान करने में सक्षम होगा। इस पहल से यह उम्मीद की जा रही है कि क्षेत्र के परिवारों तक बच्चों की उचित देखभाल की जानकारी पहुंचेगी, जिससे न केवल बच्चे स्वस्थ रहेंगे बल्कि वे खुशहाल और स्मार्ट भी बन सकेंगे एवं गर्भवती के देखभाल भी सुनिश्चित होगा।

गया, जिसके प्रशिक्षक प्रशांत शर्मा थे। इस प्रशिक्षण का समन्वय विकासखंड समन्वयक महेंद्र सिंह कुशवाहा द्वारा किया गया। प्रशिक्षण में मुख्य रूप से प्रारंभिक देखभाल, पोषण, और संवेदनशील देखभाल के माध्यम से सीखने के अवसर जैसे विषयों पर ध्यान केंद्रित किया

गया। प्रशिक्षण का मुख्य माध्यम लालन-पालन से संबंधित विडियो थे, जिनके द्वारा बच्चों के पालन-पोषण की बारीकियों को आसानी से समझाया गया। बच्चों के जीवन के शुरुआती वर्ष उनके भविष्य की नींव रखते हैं। इस दौरान मस्तिष्क का विकास तेजी से होता है। विशेषज्ञों का मानना है कि खेह, उचित पोषण और उतेजक वातावरण का बच्चे के संपूर्ण विकास पर सीधा और दीर्घकालिक प्रभाव पड़ता है। रोजमर्रा की छोटी-छोटी बातचीत और खेल-खिलौने भी बच्चों के मानसिक और सामाजिक विकास में अहम भूमिका निभाते हैं।

अब आपके सपनों का फार्म हाउस आपके हाथों में
 शहर की बहुत प्राइम लोकेशन सागर-भोपाल बायपास के पास हरियाली के बीच शांति और सुंदर स्थान
छोटा निवेश बड़ा फायदा, हर महीने रेन्टेड इनकम का आपको फायदा
मधुवन कॉटेज फार्म हाउस
 नवरात्रि ऑफर में बुकिंग करने पायें आकर्षक डिस्काउंट
 फार्म हाउस की नगद में रजिस्ट्री कराने पर रजिस्ट्री चार्ज फ्री
 * आकर्षक प्राइम
 * आसान इंस्टालमेंट प्लान
 * निजी गार्डन, सुला स्पेस, वाटर वॉटी
 * 24x7 सिटीयॉस्ट्री व्यवस्था
 * 24 घंटे टिगलरी, पानी उपलब्ध।
3BHK
श्री तिरुपति बालाजी रियल स्टेट कम्पनी
 सिग्लेक्स ₹ 9,99,000/- से प्रारंभ
 इप्लेक्स भी आकर्षक कोषम में उपलब्ध
 सिग्लेक्स, इप्लेक्स एवं फार्महाउस की बुकिंग पर फ्री..फ्री..फ्री..
 32इंच LED TV, डबल बेड, सोफा सेट एकदम फ्री
 लक्की ड्रा एवं बहुत से आकर्षण इनाम
 तो बुकिये मत- अभी वहीं तो कभी नहीं
आईये और योजना का लाभ उठाइये
 सवें सुविधाएक सिग्लेक्स, इप्लेक्स को भूखंड भूखला सर्वसुविधाएक कॉलोन में
वास्तविक फोटो
साइट : सागर-भोपाल बायपास, शहीद खेतसिंह चौराहे के सामने, विदिशा
संपर्क : 9179 600327, 88716 00327, 79871 71253
ऑफिस : श्री बालाजी गोल्डन सिटी, विदिशा, (म.प्र.)
डॉ. सुनील लोधी
 सी.एन.डी. श्री तिरुपति बालाजी रियल स्टेट कंपनी
 CERTIFIED ISO 9001:2015 COMPANY